

اقوام متحدہ کے سیکریٹری جنرل کا پیغام

نوجوانوں کا عالمی دن

12 اگست، 2019

نوجوانوں کا عالمی دن پچھلے بیس سال سے منایا جا رہا ہے۔ اس سال نوجوانوں کے عالمی دن کا موضوع تعلیمی ماہیت میں تبدیلی لانا ہے تاکہ اسے مزید جامع، قابل رسائی اور عصر حاضر کے تقاضوں سے ہم آہنگ کیا جا سکے۔

ہم تعلیمی بحران کے شکار ہیں۔ اکثر اوقات تعلیمی ادارے نوجوانوں میں وہ صلاحیتیں پیدا کرنے میں ناکام رہتے ہیں جو آج کے جدید اور تکنیکی انقلاب سے نبرد آزما ہونے کے لیے ضروری ہوتی ہیں۔ کیونکہ طلبہ کو صرف تعلیم حاصل نہیں کرنی ہوتی بلکہ یہ بھی سیکھنا ہوتا ہے کہ تعلیم کیسے حاصل کرنی ہے۔

موجودہ تعلیم کو آگاہی، زندگی گزارنے کی مہارتوں اور فکری صلاحیتوں سے ہم آہنگ کرنے کی اشد ضرورت ہے۔ موسمیاتی تبدیلیوں، پائیداری، صنفی مساوات، انسانی حقوق اور امن جیسے موضوعات ہماری تعلیم کا حصہ ہونے چاہئیں۔

یہ تمام عناصر اقوام متحدہ کی یوتھ 2030 کی حکمت عملی کا حصہ ہیں۔ جس کا مقصد نوجوانوں کے ساتھ اپنی وابستگی کو بڑھانا اور ان کے حقوق کے حصول میں مدد فراہم کرنا ہے۔

ہم ان تمام نوجوانوں، ان کی تنظیموں، حکومتوں اور ان تمام لوگوں کے ساتھ یہ دن منا رہے ہیں جو تعلیم کی ماہیت میں تبدیلی لانے اور نوجوانوں کی ترقی کے لیے کام کر رہے ہیں۔